

М а н а б е л г

Олна мал өсгүд малас авдг эдлуушинь өөдлүлхд эрдни-шишән чинрин болн нилчин тускар келәд керг уга, юнъгад гихлә, эн тоотинь селәнә эдл-ахун цуг көдләчнр гарарн бәрдж, нүдәрн үздж, йир сәәнәр медцхәв. Тегәд чигн Элст балгсна «Страна Советов» колхозин колхозникуд эн джил 1650 гектар тәрх болдж шиидв. Энүнәснь 300 гектарнь буудя өгхмн.

Колхозникудин шиидвринь комсомольчнр болн багъчуд халун кевәр дөнънв. Эдн комсомольчнрас болн багъчудас бүрдсн эрдни-шишән 5 звено болн механизированн 7 звено бүрдәв. Звено болгъниг колхозин нүүрт йовх комсомольчнр А. Пономарев, Л. Чижова, Г. Свиначев, Б. Корвинов, Н. Киевский, А. Санин, П. Славогородский, Н. Негдинов, С. Шаропова, И. Глушко, Ю. Старовиков, М. Попенко эдн толгъалджана.

Хаврин тәрәнә белдврт комсомольчнр йир шунмгъа кевәр орлцдж көдлв. Келхд, тракторист Алексей Санин хагълсн газр самлгънд 110 га өдртән кехин орчд 170 га кев.

Механизированн звено болгънд нег трактор «Беларусь», дөрвдждж тәрдрг сеялк, нег культиватор өггдв. Звено болгън бийдән даалгъгдсн 170 га газран бийснь хәләдж, альбис көдлмшинь цугинь, талдан ул-

син дөнъ угагъар, кех даалгъвр авб.

Газрин көдлмшчнрәс колхозин малчнр үлдджд йовхмн уга. Ода болхла цуг хошмудар хөөдин төл авдджд йовна. Мана колхозд комсомольчнрас болн багъчудас бүрдсн хөөчнрин 12 бригад көдлджәнә. Багъ наста хөөчнр олин джилд көдлджәх дамшлтта хөөчнрәс эврәннь көдлмшин үзмдждәр хоцрджд йовхмн уга. Келхд, ах хөөч Петр Суховин бригадт, хургълх 617 нәәдрн хөөнәс 452 хургълв. Эднәснь 632 хургън авгдв. Ах хөөч Григорий Коробейников түрүн хургълсн 110 хөөнәс 160 хургъ авб. Ах хөөч Петр Кийко хургълсн 432 хөөнәсн 573 хургъ, әс гидж 100 нәәдрн хөөнәс 132 хургъ авб. Эдн цугъар хөөдән хургълулдж, таргън-цадхлнъгъар, гару угагъар хадгълхар социалистическ дөрлдә делгрүлдж бәәцхәнә.

Саальчнр Раиса Песоцкая, Надежда Свиначева бий деерән даадж авсн үкрмүдән чинәтәгъәр хадгълдж, гурвн сарин әргцд 230-250 литр үс үкр болгънас саацхав.

Эн тоот көдлмшин диилвр мана колхозин комсомольчнрин болн багъчудин әндр секгдждәх комсомолин XIII-ч хургт нерәдждәх белг болджана.

Римма КОРОБЕЙНИКОВА,
«Страна Советов» колхозин
комсомольск организацин
сегләтр.